

இனிமையான குழந்தைகளே - நாம் மிக-மிக இனிமையானவர்களாக ஆக வேண்டும், அனைவரையும் சுகத்தின், அன்பின் பார்வையில் பார்க்க வேண்டும், யாருடைய பெயர்-ரூபத்திலும் மாட்டிக் கொள்ளக்கூடாது

கேள்வி:- யோகத்தின் வெற்றி எது? உறுதியான யோகியின் அடையாளத்தை சொல்லுங்கள்?

பதில்:- அனைத்து கர்மேந்திரியங்களும் அமைதியாக, குளுமையாகி விட வேண்டும் - இது தான் யோகத்தின் வெற்றியாகும். யாருடைய கர்மேந்திரியங்கள் கொஞ்சம் கூட சஞ்சலமடைய வில்லையோ அந்த குழந்தைகள் தான் உறுதியான யோகி ஆவார்கள். கொஞ்சம் கூட எந்த தேகதாரியினிடத்திலும் கண்கள் மூழ்கக் கூடாது. இனிமையான குழந்தைகளே! இப்போது நீங்கள் இளைஞர்கள் கிடையாது, உங்களுக்கு இப்போது வானப்பிரஸ்த நிலையாகும்.

பாட்டு:- விழித்துக் கொள்ளுங்கள் பிரியதர்ஷினிகளே விழித்துக் கொள்ளுங்கள்.....

ஓம் சாந்தி. இனிமையிலும் இனிமையான ஆன்மீக குழந்தைகள் பாட்டை கேட்டீர்கள். இதனுடைய அர்த்தத்தைப் பற்றி மனிதில் சிந்தனை செய்ய வேண்டும் மேலும் குஷியடைய வேண்டும், ஏனென்றால் இது புதிய உலகத்திற்கான புதிய விஷயங்களாகும். இந்த புதிய விஷயங்களை இப்போது கேட்க வேண்டும். புதிய உலகத்தை ஸ்தாபனை செய்வது எந்த மனிதனாக இருக்க முடியாது என்பதை குழந்தைகள் தெரிந்திருக்கிறார்கள். நீங்கள் இந்த விஷயங்களைக் கேட்கும் போது, இது 5 ஆயிரம் ஆண்டுகளுக்கு முன்னால் உள்ள பழைய விஷயங்கள், அது மீண்டும் புதியதாக கூறப்படுகிறது என்பதை நீங்கள் புரிந்து கொள்கிறீர்கள். ஆக பழையதிலிருந்து புதியதாகவும், புதியதிலிருந்து பழையதாகவும் ஆகி விடுகிறது. 5 ஆயிரம் ஆண்டுகளுக்கு முன்னால் உள்ள அதே விஷயங்களையே பாபா புதியதாக்கிக் கூறுகின்றார் என்பதை இப்போது நீங்கள் தெரிந்துள்ளீர்கள். விஷயங்கள் அதே தான். எதற்காகக் கூறுகின்றார்? புதிய உலகத்தின் ஆஸ்தியை அடைவதற்கு. இதில் ஞான நடனம் புரிய வேண்டும். பக்திமார்க்கத்தில் கூட நிறைய நடனம் புரிகிறார்கள். நாலாபுறமும் சுற்றி நடனம் ஆடுகிறார்கள். ஞான நடனம் முற்றிலும் சகஜமானதாகும். அதில் கர்மேந்திரியங்கள் நிறைய வேலை செய்கிறது, உழைக்க வேண்டி இருக்கிறது. இது உள்ளுக்குள் மட்டும் ஞான நடனம் நடக்கிறது. சிருஷ்டி சக்கரம் எப்படிச் சுழலுகிறது என்ற ஞானம் புத்தியில் இருக்கிறது. இதில் எந்த கஷ்டமும் இல்லை. நினைவில் உழைப்பு இருக்கிறது. நிறைய குழந்தைகள் தேர்ச்சி பெறுவதில்லை, எங்கேயாவது விழுந்து விடுகிறார்கள். அனைத்திலும் முக்கியமான விஷயம், பெயர் ரூபத்தில் மாட்டிக் கொள்ளக் கூடாது. ஆண்-பெண் காமத்திற்கு வசப்பட்டு பெயர் ரூபத்தில் மாட்டுகிறார்கள் அல்லவா? கோபம் பெயர்-ரூபத்தில் மாட்ட வைப்பதில்லை. முதல்-முதலில் யாருடைய பெயர்-ரூபத்திலும் மாட்டிக் கொள்ளக்கூடாது, அதில் மிகவும் பாதுகாப்பாக இருக்க வேண்டும். தன்னை ஆத்மா என்று புரிந்து கொள்ள வேண்டும். ஆத்மாக்களாகிய நாம் அசரீரியாக வந்தோம், இப்போது அசரீரியாக ஆகிச் செல்ல வேண்டும். இந்த சரீர உணர்வை உடைக்க வேண்டும். இந்த பெயர்-ரூபத்தில் மாட்டுவது மிகவும் மோசமான வியாதியாகும். பாபா குழந்தைகளுக்கு எச்சரிக்கை செய்கின்றார். சிலர் இந்த விஷயத்தைப் புரிந்து கொள்வதே இல்லை. பெயர் ரூபத்தில் மாட்டிக் கொள்கிறோம், என்று ஏன் தேவையில்லாமல் கூறுகின்றீர்கள் பாபா என்று கேட்கிறார்கள். ஆனால் இது மறைமுகமான வியாதியாகும், ஆகையினால் தான் பிரியதர்ஷன் பிரியதர்ஷினிகளை அல்லது தந்தை குழந்தைகளை விழிக்கச் செய்கின்றார். குழந்தைகளே விழித்தெழுங்கள், இப்போது மீண்டும் கலியுகத்திற்குப் பிறகு சத்யுகம் வர வேண்டும். பாபா ஜோதியை ஏற்ற வருகின்றார். மனிதர்கள் இறக்கின்றார்கள் என்றால் அவர்களுடைய ஜோதி ஏற்றுகின்றார்கள். பிறகு அந்த தீபத்தை அணைந்து விடாமல் பாதுகாக்கிறார்கள். ஆத்மாவிற்கு இருள் ஏற்பட்டு விடக்கூடாது. உண்மையில் இவையனைத்தும் பக்தி மார்க்கத்தின் விஷயங்களாகும். ஆத்மா ஒரு வினாடியில் சென்று விடுகிறது. நிறைய மக்கள் ஜோதியை பகவான் என்று ஏற்றுக் கொள்கிறார்கள். பிரம்மத்தை பெரிய ஜோதி என்று சொல்கிறார்கள். பிரம்ம சமாஜத்தைச் சேர்ந்தவர்களின் கோவில் இருக்கிறது, அங்கே இரவும் பகலும் ஜோதி எரிந்து கொண்டிருக்கிறது. எவ்வளவு செலவாகிறது. எண்ணெய் வீணாகச் செல்கிறது. இங்கே அவையெல்லாம் போட வேண்டிய அவசியமில்லை. நினைவு எண்ணெயின் காரியத்தை செய்கிறது. எனவே இனிமையிலும் இனிமையான குழந்தைகள் இதைப் புரிந்து கொள்கிறார்கள். புதிய விஷயமாக இருக்கின்ற காரணத்தினால் தான் சண்டை ஏற்படுகிறது. நான் இனிமையான குழந்தைகளிடத்தில் வருகின்றேன் என்று பாபா கூறுகின்றார். அவரவர் பிறந்த, தேசம் அனைவருக்கும் பிடித்திருக்கிறது அல்லவா? பாபாவிற்கு அனைவரும் பிடித்தமானவர்களாக இருக்கின்றனர். இருந்தாலும் கூட நான் என்னுடைய பாரத தேசத்தில் தான் வருகின்றேன். கீதையில் கிருஷ்ணருடைய பெயர் மட்டும் இல்லை யென்றால் அனைத்து மனிதர்களும் சிவபாபாவை ஏற்றுக் கொள்வார்கள். சிவனுடைய கோவில்களுக்கு

எவ்வளவு பேர் செல்கிறார்கள். பெரியதிலும் பெரிய கோவிலாக சோமநாத் கோவில் இருந்தது. இப்போது எவ்வளவு அதிகமான கோவில்கள் உருவாகியிருக்கின்றன. எல்லையற்ற தந்தையை ஏற்றுக் கொள்ளும் அளவிற்கு கிருஷ்ணரை அனைவரும் ஏற்றுக் கொள்வதில்லை. எனவே இந்த சமயத்தில் இவரைப் போன்ற அன்பான பொருள் வேறு எதுவும் கிடையாது. இதில் சாகாரமானவரின் மகிமை எதுவும் கிடையாது. இது நிராகாரமானவரின் மகிமையாகும், அவர் அபோக்தாவாக (எதையும் அனுபவிக்காதவர்) இருக்கின்றார். எல்லையற்ற தந்தை சொர்க்கத்தைப் படைப்பவராக இருக்கும்போது அவரிடமிருந்து சொர்க்கத்தின் ஆஸ்தியை அடைவதற்கான முயற்சி செய்ய வேண்டும் அல்லவா?

இந்நாட்களில் முயற்சி செய்து-செய்து காலன் சாப்பிட்டு விடுவான். சமயம் மீதம் குறைவாகவே உள்ளது. பாபாவிடமிருந்து ஆஸ்தியை எடுத்துக் கொள்ளுங்கள். ஆதாரத்தை எழுதும் சமயத்தில் புரிய வைக்கவும் வேண்டும். எல்லையற்ற தந்தை இருக்கின்றார் என்று நம்பிக்கை வைக்கும்போது பாபாவிடமிருந்து ஆஸ்தி எடுப்பதற்கான முயற்சி செய்யுங்கள், இல்லையென்றால் வெளியில் சென்றவுடன் மறந்து விடுவீர்கள். பாபா நன்மை செய்யக் கூடியவர் அல்லவா? இந்த யோகத்தின் மூலம் தான் உங்களுடைய அனைத்து துக்கங்களும் 21 பிறவிகளுக்கு தூரம் போக வேண்டும். இப்போது அனைத்து துக்கங்களும் தூரம் போக்கக் கூடிய எல்லையற்ற பாபாவை நினைவு செய்வதின் மூலம் தான் தமோபிரதானத்திலிருந்து சதோபிரதானமாக ஆவீர்கள் என்று குழந்தைகள் வீட்டில் இருந்தாலும் புரிய வைத்துக் கொண்டிருக்க வேண்டும். கண்டிப்பாக தூய்மையாக இருக்க வேண்டும். தூய்மை தான் முக்கியமான விஷயமாகும். எந்தளவிற்கு அதிகமாக நினைவில் இருக்கின்றீர்களோ, அந்தளவிற்கு இந்திரியங்கள் சாந்தமாகி விடும். யோகத்தின் வெற்றி முழுமையாகாத வரை இந்திரியங்கள் சாந்தமாவ தில்லை. காம விகாரம் என்னை ஏமாற்றவில்லை தானே என்று ஒவ்வொருவரும் தங்களை சோதனை செய்ய வேண்டும். நான் உறுதியான யோகியாக இருந்தால் எந்தவித சஞ்சலமும் ஏற்படக்கூடாது, இது வானப்பிரஸ்த நிலை போன்றதாகும் - பாபாவை மட்டுமே நினைவு செய்து கொண்டிருக்க வேண்டும். பாபா அனைத்து குழந்தைகளுக்கும் புரிய வைக்கின்றார். நீங்கள் நல்ல யோகியாக ஆனீர்கள், எங்கேயும் கண்கள் மூழ்க வில்லை என்றால் பிறகு உங்களுடைய இந்திரியங்கள் சாந்தமாகி விடும். முக்கியமாக இது தான் அனைவரையும் ஏமாற்றி விடுகிறது. யோகத்தில் நல்ல நிலை கூடிவிட்டால் பிறகு இளமையிலேயே வானப்பிரஸ்த நிலை வந்து விட்டதைப் போன்ற உணர்வு ஏற்படும். பாபா கூறுகின்றார், காமம் மிகப்பெரிய எதிரியாகும். எனவே தங்களை சோதனை செய்து கொண்டே இருங்கள். எந்தளவிற்கு நினைவில் இருக்கின்றீர்களோ, அந்தளவிற்கு கர்மேந்திரியங்கள் சாந்தமாகி விடும். மேலும் இனிமையான சபாவமாகி விடும். முதலில் நான் எவ்வளவு கடுமையானவனாக இருந்தேன்! இப்போது எவ்வளவு இனிமையானவனாக ஆகி விட்டேன்! பாபா அன்பின் கடல் அல்லவா, எனவே குழந்தைகள் அப்படி ஆக வேண்டும். அனைவருடனும் அன்பான பார்வை இருக்க வேண்டும், என்று பாபா கூறுகின்றார். ஒருவேளை எவருக்கேனும் துக்கம் கொடுத்தீர்கள் என்றால் துக்கமுடையவர்களாக ஆகி இறப்பீர்கள், எனவே மிகவும் இனிமையானவர்களாக ஆக வேண்டும்.

நான் ரூப்-பசந்தாக(ஞான மழை பொழியும் மேகம்) இருக்கின்றேன் அல்லவா என்று பாபா கேட்கின்றார். பாபாவிடமிருந்து எவ்வளவு விலை மதிப்பற்ற ஞான ரத்தினங்கள் கிடைக்கின்றன, அதன் மூலம் நீங்கள் பையை நிரப்புகின்றீர்கள். அவர்கள் சங்கருக்கு முன்னால் சென்று பையை நிரப்புகள் என்று சொல்கிறார்கள். சங்கர் பையை நிரப்பக் கூடியவர் கிடையாது என்பது அவர்களுக்குத் தெரியாது. ஞானக்கடல் பாபா ஞான ரத்தினங்களின் மூலம் குழந்தைகளாகிய நம்முடைய பையை நிரப்புகின்றார், என்பதை நீங்கள் புரிந்து கொள்கிறீர்கள். நீங்களும் ரூப்-பசந்த் ஆவீர்கள். ஒவ்வொரு ஆத்மாவும் ரூப்-பசந்த் ஆகும். நாம் எந்தளவிற்கு ஞான ரத்தினங்களை தாரணை செய்து ஞான நடனம் செய்கிறோம் அல்லது ரத்தினங்களை தானம் செய்கிறோம், என்று தங்களை பார்த்துக் கொண்டே இருங்கள். அனைத்திலும் நல்ல ரத்தினம் மன்மனாபவ என்பதாகும். பாபாவை நினைவு செய்வதன் மூலம் பாபாவின் ஆஸ்தியை அடைகிறீர்கள். எப்படி பாபாவினிடத்தில் ஞானம் நிரம்பியிருக்கிறதோ அதேபோல் பாபா வந்து குழந்தைகளை தனக்குச் சமமாக மாற்றுகின்றார். குருமார்கள் கூட தங்களுக்குச் சமமாக மாற்றுகின்றனர். இவர் எல்லையற்ற தந்தையாவார், அவருடைய ரூபம் புள்ளியாகும். உங்களுடைய ரூபமும் புள்ளியாகும். உங்களை தனக்குச் சமமாக ஞானக்கடலாக மாற்றுகின்றார். எந்தளவிற்கு தாரணை செய்து, செய்ய வைப்பீர்களோ..... நம்முடையது உயர்ந்த பதவி என்று அவர்கள் புரிந்து கொள்ளலாம். நிறைய பேருக்கு நன்மை செய்பவர்களாக ஆனீர்கள் என்றால் நிறைய பேருடைய ஆசிர்வாதம் கிடைக்கும். பாபாவும் கூட தினமும் சேவை செய்கின்றார் அல்லவா? இந்த குல்சார் குழந்தை எவ்வளவு இனிமையாக புரிய வைக்கின்றது. அனைவருக்கும் பிடிக்கிறது. இப்படிப்பட்ட பிராமணி(சகோதரி) நமக்கு கிடைக்க வேண்டும் என்று மனம் நாடுகிறது. ஒரு சகோதரி அனைத்து இடங்களுக்கும் செல்ல

முடியாது. இருந்தாலும் யார் நான் நன்றாக புரிய வைக்கின்றேன் என்று புரிந்திருக்கிறார்களோ, அவர்கள் அனைத்து இடங்களுக்கும் சென்று சேவை செய்ய வேண்டும் என்று பாபா கூறுகின்றார். தானாகவே ஆர்வம் இருக்க வேண்டும். நான் அனைத்து செண்டர்களுக்கும் சென்று வர வேண்டும்..... யார்-யாரெல்லாம் நான் நிறைய பேருக்கு நன்மை செய்ய முடியும், என்னிலிருந்து நல்ல வாசம்(புரிய வைத்தல்) வருகிறது என்று புரிந்திருக்கிறார்களோ, அவர்களுக்கு ஆர்வம் இருக்க வேண்டும். 10-15 தினங்கள் பல செண்டர்களுக்குச் சென்று சுற்றி வர வேண்டும் என்ற ஆர்வம் வேண்டும். ஒருவரைப் பார்த்து பிறகு மற்றவர்களும் கற்றுக் கொள்வார்கள், யார் செய்கிறார்களோ, அவர்கள் அடைவார்கள். இந்த சேவை மிகவும் நன்மையளிக்கக் கூடியதாகும். நீங்கள் மனிதர்களுக்கு உயிர்தானம் அளிக்கின்றீர்கள். இது உத்தமத்திலும் உத்தமமான காரியமாகும். தொழில் செய்பவர்கள் கூட யுக்தியோடு நேரத்தை ஒதுக்கி சேவைக்கு செல்லலாம். சேவாதாரிகளை பாபா அன்பு பாராட்டுவார், மேலும் வளர்ப்பும் கொடுப்பார். யாருக்கு சேவையின் ஆர்வம் இருக்குமோ, அவர்கள் சேவை இல்லாமல் இருக்க முடியாது. பாபா உதவியும் செய்கிறார் அல்லவா? குழந்தைகள் மிகவும் இரக்க மனமுடையவர்களாக ஆக வேண்டும். பாவம் மிகவும் துக்கமான வாழ்க்கையாக இருக்கிறது. நீங்கள் உயிர்தானம் அளிக்கின்றீர்கள், யாருக்காவது ஞான ரத்தினங்களின் தானம் செய்வதைப் போன்ற சர்வ உத்தமமான ஞான தானம் வேறு எதுவும் கிடையாது. மிகவும் இரக்க மனமுடையவர்களாக ஆக வேண்டும். பிராமணி பலஹீனமாக இருக்கின்ற காரணத்தினால் தான் சேவையில் சுணக்கம் ஏற்படுகிறது. ஆகையினால் நல்ல டீச்சரைக் கேட்கிறார்கள். எப்போது எண்ணம் வருகிறதோ அப்போது சென்று விட வேண்டும். பாபா எந்த செண்டர் சலனமற்று இருக்கிறது, நாங்கள் சென்று சேவை செய்து விட்டு வருகின்றோம் என்று கேட்க வேண்டும். கண்காட்சியின் சித்திரங்கள் கூட இருக்கின்றன. படங்களைப் பார்த்து அதிகமாக நல்ல விதத்தில் புரிந்து கொள்வார்கள். நாம் சேவையை எப்படி அதிகரிப்பது என்ற சிந்தனை செல்ல வேண்டும். பாபாவும் கூட அனைவருடைய வாழ்க்கையையும் வைரம் போல் மாற்றுகின்றார். குழந்தைகளாகிய நீங்கள் கூட சேவை செய்ய வேண்டும். வந்தே மாதரம் என்று பாடப்படுகிறது. ஆனால் அர்த்தத்தைப் புரிந்து கொள்வதில்லை. தூய்மையற்ற மனிதர்களையோ அல்லது பூமி போன்றவற்றையோ வந்தனம் செய்வதில்லை. இவை 5 தத்துவங்களாகும், இவற்றை என்ன வந்தனம் செய்வது. 5 தத்துவங்களினால் ஆன சரீரம் இருக்கிறது என்றால் சரீரத்தின் பூஜை செய்வது பூத பூஜை ஆகி விட்டது அல்லவா? சிவபாபாவிற்கு சரீரம் இல்லை. அவருடைய பூஜை தான் அனைத்திலும் உத்தமமானதாகும். மற்ற பூஜை மத்திமமானதாகும். இன்றைக்கு மனிதர்களைக் கூட பூஜித்துக் கொண்டிருக்கிறார்கள், அது தூய்மையற்றதாகும். தேவதைகள் தான் மகான் ஆத்மாக்களாவர். சன்னியாசிகளை விட அவர்கள் அதிகம் தூய்மையானவர்கள்.

நாம் தேவதைகளாகிக் கொண்டிருக்கிறோம் என்பதை இப்போது நீங்கள் தெரிந்துள்ளீர்கள். பாபா நமக்கு இந்த அழிவற்ற ஞான ரத்தினங்களை தானம் செய்ய கற்றுத் தருகின்றார். இதைப் போன்ற உயர்ந்த தானம் வேறு எதுவும் கிடையாது. ஒரு பாபாவையே நினைவு செய்ய வேண்டும். சிவன் மற்றும் லக்ஷ்மி-நாராயணனின் சித்திரம் இருக்கிறது. ஒவ்வொருவரும் தங்களுடைய வீட்டில் வைத்து விட்டீர்கள் என்றால் நினைவிருக்கும். சிவபாபா நம்மை இந்த லக்ஷ்மி-நாராயணனாக மாற்றுகின்றார். இந்த சமயத்தில் நீங்கள் அப்படி ஆகிக்கொண்டிருக்கின்றீர்கள். சொர்க்கத்தைப் படைப்பவரே சிவபாபா தான் ஆவார். சத்யுகத்தில் ஆஸ்தி கொடுக்க மாட்டார். இந்த கடைசி பிறவியில் சிவபாபா கூறுகின்றார், என்னை நினைவு செய்தீர்கள் என்றால் நீங்கள் இப்படி(லக்ஷ்மி - நாராயணன்) ஆவீர்கள். மற்ற அனைத்து விஷயங்களையும் விட்டு விட்டு, சேவை - சேவை அவ்வளவு தான். பாபாவை நினைவு செய்கின்றீர்கள், இது கூட பெரிய சேவை செய்கின்றீர்கள். தத்துவம் போன்ற அனைத்தும் தூய்மையாகி விடும். யோகத்தின் மகிமை மிக அதிகமாகும். உலகத்தில் யோக ஆசிரமங்கள் நிறைய இருக்கின்றன, ஆனால் அவையனைத்தும் சரீரத்திற்கான ஹட யோகங்களாகும், உங்களுடையது இராஜயோகம், இதன் மூலம் உங்களுடைய துக்கம் தூரம் போகிறது. அந்த அனேக விதமான ஹடயோகம் போன்றவற்றின் மூலம் ஏணிப்படி இறங்கி வந்துள்ளீர்கள். முக்கியமானது நினைவினுடையதாகும். நம்முடைய மனம் எங்கேயாவது விகாரத்தின் பக்கம் செல்லவில்லை தானே? என்று பார்க்க வேண்டும். விகாரிகளைத் தான் தூய்மையற்றவர்கள் என்று சொல்லப்படுகிறது அதாவது சோழியைப் போன்றவர்கள். விகாரத்தில் விழுவதின் மூலம் தங்களுக்கே நஷ்டத்தை ஏற்படுத்திக் கொள்வார்கள். யார் செய்வார்களோ, அவர்கள் பலனை அடைவார்கள். பாபா பார்த்தாலும் சரி பாக்கவில்லை என்றாலும் சரி. நாம் பாபாவினுடைய சேவை செய்கிறோமா, நம்மிடம் அவருணம் எதுவும் இல்லை தானே, என்று தங்களை சோதனை செய்ய வேண்டும். ஒருவேளை இருந்தால் நீக்கி விட வேண்டும். தங்களிடமிருந்து அவருணங்களை நீக்குவதற்காக பாபா நிறைய புரிய வைத்துக் கொண்டிருக்கிறார். நிர்குணம் என்பதின்

அர்த்தத்தைக் கூட யாரும் புரிந்து கொள்வதில்லை. குணமில்லாத பாலகர்களின் சபை என்ன செய்ய முடியும், அவர்களிடத்தில் எந்த குணமும் இல்லாத போது. அர்த்தமில்லாமல் என்ன வந்ததோ அதை சொல்லி விட்டார்கள். அனேக வழிகள் இருக்கிறது அல்லவா. உங்களுக்கு ஒரு வழி கிடைக்கிறது, அதன் மூலம் உங்களுக்கு அளவற்ற குஷி இருக்க வேண்டும். என்னை நினைவு செய்யுங்கள் மற்றும் தாமரை மலருக்குச் சமமாக ஆகுங்கள் என்று மட்டுமே பாபா கூறுகின்றார். மனம்-சொல்-செயலில் தூய்மையானவர்களாக ஆகுங்கள். பிராமணர்களாகிய நாம் ஸ்ரீமத்படி தங்களுடைய உடல்-மனம்-பொருளின் மூலமே தங்களுக்கும் உலகத்திற்கும் சேவை செய்து கொண்டிருக்கிறோம், என்பதை குழந்தைகளாகிய நீங்கள் தெரிந்துள்ளீர்கள். பாபா பாரதத்தில் தான் வருவார் அல்லவா? பாண்டவர்களாகிய நீங்கள் பாரதத்தை சொர்க்கமாக்கும் சேவை செய்து கொண்டிருக்கிறீர்கள். நீங்கள் தங்களுடைய வேலையை செய்கின்றீர்கள். கடைசியில் பாண்டவர்களுக்குத் தான் வெற்றி உண்டாக வேண்டும், இதில் சண்டையின் விஷயம் கிடையாது. நீங்கள் இரட்டை அஹிம்சையாளர் ஆவீர்கள். விகாரத்திலும் செல்வதில்லை, துப்பாக்கியால் சுடுவதும் இல்லை. ஹிம்சையின் மூலம் யாரும் உலகத்தின் மீது இராஜ்ஜியம் செய்ய முடியாது. ஆனால் நாடகத்தில் அப்படி இல்லை. அவர்கள்(கிறிஸ்துவர்கள்) இருவரும் ஒன்று சேர்ந்து விட்டால் உலகத்தின் மீது இராஜ்ஜியம் செலுத்த முடியும் என்று பாபா புரிய வைத்திருக்கின்றார். ஆனால் நாடகத்தில் அப்படி இல்லை. கிறிஸ்துவர்கள் கிருஷ்ணபுரியை பிடித்து விட்டார்கள். உண்மையில் பாரதம் கிருஷ்ணரின் இடமாக இருந்தது அல்லவா? சண்டையிட்டு இராஜ்ஜியத்தை அடைந்தார்கள், நிறைய செல்வங்களைக் கொண்டு சென்று விட்டார்கள். இப்போது செல்வம் திரும்பிக் கொண்டிருக்கிறது. மேலும் நீங்கள் உலகத்திற்கு எஜமானர்களாக ஆகி விடுகிறீர்கள். பாபா எவ்வளவு யுக்திகள் கூறுகின்றார். அவர்கள் தான் உங்களுடைய இராஜ்ஜியத்தை அபகரித்தார்கள், பிறகு அவர்கள் தங்களுக்குள் சண்டையிடுகிறார்கள், பிறகு உலகத்திற்கு எஜமானர்களாக நீங்கள் ஆகி விடுகின்றீர்கள். எவ்வளவு பெரிய இராஜ்ஜியம். இதில் தான் உழைப்பு இருக்கிறது - நினைவு செய்து கொண்டே இருங்கள் மற்றும் தங்களுடைய ஆஸ்தியை அடையுங்கள். இதில் களைத்துப் போய்விடக் கூடாது. நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) மற்ற அனைத்து விஷயங்களையும் விட்டு விட்டு ஞான தானம் செய்ய வேண்டும். ரூப் பசந்தாக(ஞான மழை பொழியும் மேகம்) ஆக வேண்டும். தங்களுடைய அவகுணங்களை நீக்குவதற்கான முயற்சி செய்ய வேண்டும். மற்றவர்களைப் பார்க்கக் கூடாது.
- 2) தங்களுடைய சுபாவத்தை மிகவும் இனிமையானதாக மாற்ற வேண்டும். அனைவர் மீதும் அன்பான பார்வை வைக்க வேண்டும். யாருக்கும் துக்கம் கொடுக்கக் கூடாது. கர்மேந்திரியங்களை வென்றவர்களாக ஆக வேண்டும்.

வரதானம்:- சங்கதோஷத்திலிருந்து தூரம் விலகியிருந்து எப்போதும் பாபாவின் அருகாமையின் பாக்கியத்தை

அடையக் கூடிய மதிப்புடன் தேர்ச்சி பெறுபவர் ஆகுக!

பாபாவின் அருகாமையில் இருப்பது பிடித்தமானதாக இருக்கிறது என்றால் எப்போதும் எந்தவொரு சங்கதோஷத்திலிருந்தும் தூரம் விலகி இருக்க வேண்டும். அனேக விதமான கவர்ச்சிகள் சோதனைத் தாள் ரூபத்தில் வரும். ஆனால் கவர்ச்சிக்கப்பட கூடாது. அனேக விதமான சங்கதோஷம் இருக்கிறது, வீணான எண்ணங்கள், அல்லது மாயையின் கவர்ச்சியின் எண்ணங்களின் சங்கதோஷம், உறவுகளின் சங்கதோஷம், பேச்சின் சங்கதோஷம், அன்னதோஷம், கர்மத்தின் சங்கதோஷம்..... இந்த அனைத்து சங்கதோஷங்களிலிருந்து தங்களை பாதுகாத்துக் கொள்பவர்கள் தான் மதிப்புடன் தேர்ச்சி பெறுபவர்களாக ஆகின்றனர்.

சுலோகன்:- நீங்கள் ஃபரிஸ்தாவாக ஆனீர்கள் என்றால் பிரச்சனைகளின் போது

சுயம் பாபா தங்களுடைய குடை நிழலாக ஆகி விடுவார்.

மன சேவைக்காக: எந்தவொரு விஷயத்தின் விஸ்தாரத்தில் செல்லாதீர்கள், சுருக்கி விடுங்கள். தொழிலின் விஷயங்களைக் கூட விஸ்தாரத்திலிருந்து சுருக்கிக் கொண்டே சென்றீர்கள் என்றால் மனம் சக்திசாலியாக ஆகும். மேலும் மன சேவையின் வெற்றி கிடைக்கும்.